

የኛ ጋሽ ተስፋዬ

በእለተ ጊዮርጊስ ፳፫ እልፈትዎ
ፈጣኑ ተላከ በእቅፉ ሊያደርስዎ
መላእክቱን ልኮ በደስታ ታጅበው
በላይኛው አለም በብርሃን ተከበው
ተስፋሚካኤል ሄዱ ምድሩን ለኛ ትተው

ጭርታው መካቱ ቁጣውም ባየለው
በአስከፊው ዘመን ውሽንፍር በበዛው
ልጄ ከኔ ጋር ሁን ብሎ መረጣቸው
አያሻኝም ብለው ምድራዊውን ጥለው
የፃድቃን አሟሟት ሁሉን ተሰናብተው

ነጎዱ ከነፉ እያሉን አይሆንም
የምድሩ በቃኝ ለማንም አይበጅም
ግርግር አልሻም ጊዜዬን ጨረስኩኝ
ጸጥታውን መረጥኩ የዚህ አለም በቃኝ

አቶ ጋሽ ተስፋዬ ጨክነው ተለዩን
እንድንከራርም አብረን እንድንሆን
እባክዎን ቀና ይበሉና ይዩን
የቁርጥ ነው ዛሬ የሉም አመለጡን

ዋ እንደዋዛ ሄዱ ኮበበሉ
የቤቱ ምስሶ ደህና ሁኑ እያሉ

ጭር አለብን ቤቱ ከወዴት እናገኝዎ
ከዛሬው ናፈቀን ጨዋታና ምክርዎ

ከወጣቱ ወጣት ከትልቁ ትልቅ
ከህፃኑ ህፃን ጨዋታን የሚያውቅ
ልዩ ስጦታዎ ዘወትር ሚፈቀር
ብዙ ትዝታ አለን ከኛው ዘንድ የሚቀር

እኔ የማለቅሰው ለራሴ አባቴ
ምክርና ወጉን በእጅጉ ማጣቴ

ውበት ኖት ጌጣችን አትጉደሉብን
እኛ እኮ አናምርም እርሶ ከሌሉን

ፋሲጋውም መጣ ልደቱም ሊቀጥል
ፍሬ ከርስኪ ነው ተስፋን ሳናስከትል

የኔ አክባሪዬ አመሰግናለሁ
ዘወትር ከልቤ እወድዎታለሁ

ነብስ ይማር እላለሁ ደግሜ ነብስ ይማር
ካጠፋሁ ካስቀየምኩ እባክዎን ይቅር
ቁርጥ ነው የዛሬው የእውነትም የምር
ኸረ እንዴት አስቻሎት የቤተሰብ ነገር

የፍቅር አጋሮን ጽጌረዳን ትተው
የእታለሜን ነገር አደራው ለማነው
ማሜን አቡን ጃፑን ልጆቻችን ጥለው
ጉዞን ያቀኑት ወደማይመጣው

የአለሙ ጌታ ጠባቂ ይሁኖት
እመቤቴ ማርያም አማላጅቷ እናት
ተስፋ ሚካኤልን በደስታ ያኑሮት
አከተመ በቃ ደህና ሁኑ አባት
እስከምንገናኝ በዳግመ ምፅአት

ሒሩት ኃይሉ